

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1454/4 - 2006 ජූලි 17 වැනි සඳුදා - 2006.07.17
1454/4 ஆம் இலக்கம் - 2006 ஆம் ஆண்டு யூலை மாதம் 17 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ 4/81 III

1980 ஆம் ஆண்டின் 47 ஆம் இலக்க, தேசிய சூழல் சட்டம்

1980 ஆம் ஆண்டின் 47 ஆம் இலக்க, தேசிய சூழல் சட்டத்தின் 32 ஆம் பிரிவின் (2) ஆம் உட்பிரிவின் கீழ் சூழல் அமைச்சரால் ஆக்கப்பட்ட ஒழுங்குவிதி.

மைத்திரிபால சிறிசேன,
சூழல் அமைச்சர்.

கொழும்பு,
2006, மே 14.

ஒழுங்குவிதிகள்

1. இவ்வொழுங்குவிதிகள் 2006 ஆம் ஆண்டின் 1 ஆம் இலக்க தேசிய சூழல் (மணலையும் இரத்தினக்கற்களையும் தேடிப்பெறுவதற்கும், தோண்டுவதற்கும், பிரித்தெடுப்பதற்குமான உபகரணங்களின் பாவனையைத் தடைசெய்தல்) ஒழுங்குவிதிகள் என எடுத்துக்காட்டப்படலாம்.

2. ஆளெவரும் ஏதேனும் நீர்நிலைகளில் அல்லது, நீர்நிலைகளில் அமைந்துள்ள ஏதேனும் தீவில் அல்லது ஆற்றங்கரைக்கும் நீர்த்தேக்கத்தின் எல்லைக்கும் இடைப்பட்ட இடப்பரப்பில் தடைசெய்யப்பட்ட உபகரணத்தைப் பயன்படுத்தி மணல் மற்றும் இரத்தினக் கல்லைத் தேடிப்பெறுவதனை, அகழ்தலை அல்லது தோண்டியெடுத்தலை, பிரித்தெடுப்பதனை அல்லது அப்புறப்படுத்தலைத் தொடங்குதலோ அதில் ஈடுபடுதலோ அதனைத் தொடர்ந்து மேற்கொள்ளுதலோ அல்லது பூர்த்திசெய்தலோ ஆகாது.

3. மணல் மற்றும் இரத்தினக் கற்களைத் தேடிப்பெறுவதற்கு, அகழ்வதற்கு அல்லது தோண்டியெடுப்பதற்கு அல்லது வாருவதற்கு அல்லது அப்புறப்படுத்துவதற்கு தடைசெய்யப்பட்ட உபகரணத்தைத் தவிர வேறு ஏதேனும் உபகரணத்தின் பயன்பாடானது, அத்தகைய பயன்பாடு சூழலைத் தீழ்ப்பாக்குமாயின், அதற்குத் தீங்குவிளைவிக்குமாயின் அல்லது சேதப்படுத்துமாயின் 4 ஆம் ஒழுங்குவிதிக்கமைய தடை செய்யப்பட்டதாகக் கருதப்படுதல் வேண்டும்.

4. ஆயின், எவ்வாறாயினும் அத்தகைய உபகரணம் இயற்கை நிகழ்வுகளின் காரணமாக ஏதேனும் நீர்நிலையில் அல்லது ஆற்றங்கரைக்கும் நீர்த்தேக்கத்தின் எல்லைக்கும் இடைப்பட்ட வேறு இடப்பரப்பில் இயற்கையான நீரோட்டத்தைத் தடைசெய்யக்கூடிய ஏதேனும் மணலை அல்லது கூழாங்கற்களை வாரியெடுப்பதற்கு அல்லது அப்புறப்படுத்துவதற்கு மாத்திரம் பயன்படுத்தப்படலாம்.